

‘அப்பா’ என்று அழைக்க வைத்து நம் உள்ளங்களையெல்லாம் உருக்கியவர்! டில்லிக்கு அஞ்சி ஆள்பவர் அல்ல! தமிழ் - தமிழ்நாடு சிறக்க ஆள்பவர் நம் முதல்வர்!

சென்னை கிழக்கு மாவட்டத்தில் - அமைச்சர் பி.கே.சேகர்பாபு முன்நின்று நடத்திய

முதல்வர் பிறந்தநாள் விழாவில் நீதியரசர் அக்பர்அலி புகழாரம்!

சென்னை. மார்ச். 14- சென்னை கிழக்கு மாவட்டத்தில் அமைச்சர் பி.கே.சேகர்பாபு முன்னின்று நடத்திய முதலமைச்சர் மு.க.ஸ்டாலின் அவர்களின் பிறந்தநாள் விழாவில் நீதியரசர் அக்பர் அலி அவர்கள் உரையாற்றும் போது “டில்லிக்கு அஞ்சி ஆள்பவர் அல்ல, தமிழ், தமிழ்நாடு சிறக்க ஆள்பவர் நம் முதல்வர் மு.க.ஸ்டாலின் அவர்கள்” என்று புகழாரம் கூட்டினார்.

மக்கள் முதல்வரின் மனிதநேய விழாவில் நீதியரசர் ஜி.எம்.அக்பர்அலி அவர்கள் பேசியதாவது: நமது தலைவர், நமது முதல்வர் அவர்களின் 72 ஆம் ஆண்டு பிறந்தநாள் விழாவை, பல்வேறு விதமாக ஏற்பாடு மனிதநேயம் 68 என்ற வரிசையில் கடந்த சில வாரங்களில் சீரோடும், சிறப்போடும் நடத்திக் கொண்டிருக்கின்றன. அந்த மக்கள் தலைவரின் நம்பிக்கையைப் பெற்ற செயல் வீரர் நமது அன்பிற்கும், பாசத்திற்கும் உரிய அறிதலையுட துறை அமைச்சர் அவர்களே.

இதை எப்படிப் புகழ்வது என்றே தெரியாது; ஏனென்றால், அவருடைய கவி வரிகள் நம்முடைய காதல்களில் எப்போதும் ஒலித்துக் கொண்டிருக்கின்றன. மாடுபெரும் கவிஞர் கவிப்பேரரசு அவர்களே.

இந்த ஒரு மேடை மிகவும் சிறப்பான ஒரு மேடை. எத்தனையோ தலைவர்களுடைய பிறந்த நாள் விழாக்களை நாம் பார்த்திருக்கின்றோம். கண்டிருக்கின்றோம். ஆனால், மக்களின் முதல்வர் என்ற பெயர் என்ற பெயரெடுத்த இந்தியாவிலேயே நெம்பர் ஒன் முதல்வர் என்று பெயரெடுத்த, உலகம் முழுவதும் திரும்பிப் பார்க்க வைத்த ஒரு தலைவருடைய பிறந்த நாள் விழாவை - மனிதநேய விழாவாக -

ஆகா, நமது அமைச்சர் பெருமான் அவர்களுக்குத்தான் இத்தகைய பெருமை சேரும்.

அவர் இந்த விழாவிருக்க கொடுத்திருக்கின்ற பெயர் மனிதநேய விழா - அவருடைய பங்களிப்புக்குப் பெயர் மனிதநேயம்.

ஒருமுறை அந்த முகத்தைப் பாருங்கள். அந்த முகத்தைப் பார்த்துவிட்டுச் செல்லுங்கள். அதில் இருக்கக்கூடிய பார்த்திருக்கலாம். அவர் எங்கெல்லாம் சென்று மக்களை சந்திக்கின்றாரோ, அவருடைய மகிழ்ச்சிகரமான புன்னகையை நீங்கள் பார்க்கலாம். அந்தக் கண்கள் மிளிரும். அந்த மனிதம் மிளிரும். அந்த மனிதநேயத்தைப்பற்றி பேசுவதற்கு நாமெல்லாம் இங்கே வந்திருக்கின்றோம்.

என்னுடைய அனுபவத்தை நான் இங்கே சொல்கிறேன். சென்ற டிசம்பர் மாதம், அறிதலையுட துறை அமைச்சரின் ஏற்பாட்டின்படி, வடசென்னை மாவட்டத்தில் டான்போஸ்கோ பள்ளியில் கிறித்துவப் பெருவிழா நடந்தது. அந்த விழாவிருக்க, அமைச்சர் அவர்களும், மேயர் அவர்களும், நம்முடைய முதலமைச்சர் அவர்களும் வந்திருந்தார்கள்.

முதலமைச்சரின் மனிதநேயம்! அது ஒரு கிறித்துவப் பெருவிழா - அந்த மேடையில், இஸ்லாமிய முகமாக நான் நின்று கொண்டிருந்தேன். இந்த முகமாக சாந்தலிங்க அடிகளார் அவர்கள் நின்று கொண்டிருந்தார். கிறித்துவப் பேராயர் அவர்களும்

நின்று கொண்டிருந்தார்.

அப்போது உரையாற்றிய தமிழக முதலமைச்சர் அவர்கள், இதுதான் திராவிட முன்னேற்றக் கழகத்தின் திராவிட மாடல் அரசு. ஒரு மத நல்லிணக்க அரசு. சிறுபான்மையர்களை யெல்லாம் ஒட்டிப் பாராட்டிப் பாதுகாத்துக் கொண்டிருக்கின்ற அரசு என்று அன்றைக்கு அவர் சொன்னார். அவருடைய உரையை முடித்துவிட்டு, மேடையில் வைக்கப்பட்டிருந்த கேக்கை வெட்டிச் சாப்பிடுங்கள் என்று சொன்னார். அமைச்சர் அவர்களும், மேயர் அவர்களும் மற்றும் பலரும் முன்வரிசையில் நின்று கொண்டிருந்தனர்.

நான், பின் வரிசையில் நின்று கொண்டிருந்தேன். கேக்கை வெட்டினார்கள்; பேராயர் அவர்கள், நம்முடைய முதலமைச்சருக்குக் கேக்கை கொடுத்தபோது, அன்போடு வாங்கி ருசித்து சாப்பிட்டார் அந்தப் பெருமகன். வேறு யாராவது கேக் சாப்பிடாமல் இருக்கிறார்களா என்று பார்த்துவிட்டு, நம்முடைய அமைச்சர் பெருமான் ஒரு காகிதத்தைக் கொடுக்க, அதில் கையைத் துடைத்து விட்டு, திரும்பினார். என்னைப் பார்த்தவுடன், இவருக்குக் கொடுக்கவில்லையே என்று, என்னுடைய கையைப் பிடித்து இழுத்து வந்து, என்னுடைய வாயில் கேக் ஊட்டினாரே. அந்த மனிதநேயம்.

அவர் நினைத்திருந்தால், நடந்து போயிருக்கலாம். தமிழக முதல்வர் அவர், ஆனால், மனிதநேயம், இங்கே அக்பர் அலி என்ற ஒருவன் நின்று கொண்டிருக்கின்றான். அவனுக்கும் அந்தக் கேக்கை ஊட்டவேண்டும் என்று சொன்னதே, அந்த மனசு அவருக்கு இருக்கிறது.



நம்முடைய முதலமைச்சரைப் பற்றி, நம்முடைய நீதியரசர் அவர்கள் வரிசைப்படுத்தி சொன்னார். அவர் வரிசைப்படுத்திச் சொல்லிவிட்ட பிறகு, அவரைப்பற்றி சொல்வதற்கு ஏது மில்லை என்ற நிலைதான். கடந்த நான்காண்டு காலம் தமிழக முதல்வர், இந்த நான்காண்டு காலத்தில், அவருடைய இடம், இந்தியாவின் நெம்பர் ஒன் முதலமைச்சர்.

மாநில சுயாட்சியைப் போராடிப் பெற்றுத் தரக்கூடிய ஒரு முதல்வராக, இந்தியாவில் இருக்கக்கூடிய முதல்வர்களுக்கெல்லாம் ஒரு பாடமாக - ஒரு முன்னுதாரணமாக இருக்கக்கூடிய ஒரே ஒரு முதல்வரைப் பார்க்கவேண்டும் என்றால், அவர்தான் - மனிதநேய பண்பாளரான தமிழக முதலமைச்சர் அவர்கள்.

பொறுத்திருந்தே பூமியை ஆண்டு கொண்டிருக்கிறார்!

ஒரு பரிணாமத்தை நான் பார்க்கிறேன். கவிப்பேரரசு அவர்களின் முன்பாக, இப்படி ஒரு வார்த்தையை நான் ஆரம்பிக்கின்றேன்.

ஐயா, யாரோ உழைத்த உழைப்பாளே ஏற்றம் காண்பவர் அவர் அல்ல! யாரோ உழைத்த உழைப்பாளே ஏற்றம் காண்பவர் அவர் அல்ல! போராட்டங்கள் நடக்கையிலேயோ எங்கோ அவர் ஒளியவில்லை! சீராய் கழகம் தலைவனாக சிறையில் பறநாள் தவமிருந்தவர். அகவை 15 இல் மாணவர் மற்றும் அமைத்து, அகவை 21 இல் கொடுஞ்சிறை கண்டு! அகவை 35 இல் இளைஞரணிக்குத் தலைமையேற்று! அகவை 36 இல் சுடப்பேரவையிற் முதலடி எடுத்து வைத்து! அகவை 45 இல் மாநகராட்சித் தந்தையாக! அகவை 65 இல் எதிர்க்கட்சித் தலைவராக! அகவை 68 இல் முதல்வராக, பொறுத்திருந்தே பூமியை ஆண்டு கொண்டிருக்கின்ற நமது முதல்வர். ஒரு நெடைபிடியைத் தந்து கொண்டிருக்கின்றார். டில்லிக்கு அஞ்சி ஆள்பவர் அல்ல! தமிழ் சிறக்க, தமிழ்நாடு சிறக்க ஆள்பவர்

இவர் பெரியார் பள்ளி மாணவர் பேரறிஞர் அண்ணாவை நினைப்பவர் வறியோர் வாழ திட்டம் பல வகுத்த கலைஞர் வழியில், திராவிட மாடல் ஆட்சி நடத்துபவர்! கலைஞர் வழியில் ஓராட்சி என்பது இந்த நான்காண்டு காலத்தில் நாம் பெற்றிருக்கின்ற பெருமை! பராசக்தி திரைப்படத்தைப்பற்றி இங்கே சொன்னார்கள். அதில் ஒரு பாடல் வருக;

“பொருளே இல்லாருக்குத் தொல்வையா? புதுவாழ்வே இல்லையா?” என்ற பாடல்தான் அது.

கலைஞர் பராசக்தியிடம், “பொருளே இல்லாருக்குத் தொல்வையா? புதுவாழ்வே இல்லையா?” என்று கேட்க,

தனயன் என்ன செய்கிறார் பார்த்தீர்களா?

ஒரு தாயின் பாசத்தோடு குழந்தைகளுக்குக் காலை உணவு.

ஒரு தனயனின் பாசத்தோடு, பேருந்தில் தங்கைகளைப் பயணிக்க வைத்தது!

ஒரு தந்தையின் பாசத்தோடு, மகளிருக்கு உரிமைத் தொகை வழங்குவது.

இங்கே சொன்னார்களே, நான் முதல்வன் திட்டம், புதுமைப் பெண்களை உருவாக்கி, நான் முதல்வனை உருவாக்கி, அவர்களுடையெல்லாம் அப்பா என்று அழைக்க வைத்தவர்.

உங்களுக்கெல்லாம் நினைவிருக்கின்றதா என்று எனக்குத் தெரியவில்லை. கலைஞர் அவர்கள் மறைந்தபோது, “தலைவரே, தலைவரே” என்று கலைஞரை காலமெல்லாம் அழைத்த நம் முதல்வர், அப்பா என்று உங்களை அழைத்துக் கொள்ளுவார். என்றார்! அந்த ஒரு வார்த்தையில், நம்முடைய உள்ளங்களையெல்லாம் உருக்கியவர், இன்று அப்பா என்று அந்தக் குழந்தைகள் எல்லாம் அழைத்தபோது, என் நெஞ்சம் நெகிழ்ந்துபோனது என்று சொல்லக்கூடிய ஒரு தலைவர்.

அந்த நெகிழ்ச்சி, நடிப்பல்ல, நடிகரும் அல்ல இவர். அந்த நெகிழ்ச்சி, உண்மையிலேயே அவருடைய ஆழ்மனதிலிருந்து வரக்கூடியது என்பது பார்த்தாலே தெரிகிறது. அவரை, குழந்தைகள் அப்பா, அப்பா என்று அழைக்கும்போது, நானும்கூட அப்பா என்று அழைக்கலாமா என்று எனக்கும் கூட தோன்றுகிறது. ஆனால், வயது ஒரு தட்டையாக இருக்கிறது.

அதனால், வயது மூத்தவராகிவிட்ட எனக்கு வாழ்த்த வயது இருக்கிறது. எனவே, அவரை வாழ்த்துவோமாக!

இவர், குடிபுழிக் கோலோச்சும் மாநில மன்னன் இவர்.

இவர் நோய் நொடியின்றி பண்ணைக்கு வாழ்க!

பல ஆண்டு வாழ்க! வாழ்க தமிழர்! வாழ்க தமிழ்நாடு! நன்றி. வணக்கம்.

இவ்வாறு நீதியரசர் அக்பர்அலி அவர்கள் உரையாற்றினார்.

ஒன்றிய அமைச்சர் தர்மேந்திர பிரதானை கண்டித்து சேலம் கிழக்கு மாவட்ட தி.மு.க. சார்பில் கண்டன ஆர்ப்பாட்டம்! எஸ்.ஆர்.சிவலிங்கம் தலைமையில் கூட்டணி கட்சியினர் பங்கேற்பு!

சேலம், மார்ச் 14- நாடாளுமன்றத்தில் மும்மொழிக் கொள்கை தொடர்பான விவாதத்தில் பேசிய ஒன்றிய அமைச்சர் தர்மேந்திர பிரதான், தமிழக எம்.பிக்களை நாகரீமற்றவர்கள் எனக் கூறினார். இதற்கு கரும் எதிர்ப்பு எழுந்த நிலையில், அவருக்கு எதிராக தமிழகம் முழுவதும் கழகத்தினர் போராட்டத்தில் ஈடுபட்டனர்.

இதனையடுத்து சேலம் கிழக்கு மாவட்டம் தி.மு.க. சார்பில் அத்துநில் பேருந்து நிலையம் முன்பு தி.மு.க மற்றும் கூட்டணி கட்சிகளு

டன் கண்டன கோஷங்கள் எழுப்பி கிழக்கு மாவட்ட செயலாளர் எஸ்.ஆர்.சிவலிங்கம் தலைமையில் ஆர்ப்பாட்டம் நடைபெற்றது. இதனை தொடர்ந்து தர்மேந்திர பிரதானின் உருவபொம்மையை பெண்கள் ஒப்பரி வைத்து தீயிட்டு கொளுத்தி ஆர்ப்பாட்டம் நடைபெற்றது.

இதில் மாவட்ட துணை செயலாளர்கள் கஜேஷ்குமார், சின்னதுரை, மாவட்ட அவைத் தலைவர் கருணாநிதி, மாவட்ட நெசவாளர் அணி அமைப்பாளர் ஏ.ஏ.ஆறுமுகம், பொதுக்குழு உறுப்பினர்கள் மூத்து

லிங்கம், சந்திரமோகன், சோமசுந்தரம், ஒன்றிய செயலாளர்கள் உமாசங்கர், விஜயகுமார், மாணிக்கம், ரத்தினவேல், சக்கரவர்த்தி, மாதேஸ்வரன், மூர்த்தி, சிவராமன், தங்க மருதமுத்து, டாக்டர் செழியன், மாணிய பாலமுருகன், சித்தார்த்தன், அழகுவேல்,

நகர செயலாளர்கள் பாலசுப்பிரமணியம், வேல்முருகன், சார்பு அணி நிர்வாகிகள் சிவராமன், மாணிக்கம், கூப் வேல்முருகன், ராமச்சந்திரன், குமார், சம்பத் குமார், ஸ்டாலின், புவனேஸ்வரி, அருண்,

சக்திவேல், வரதராஜன், செல்வராஜ், ராஜவேல், நகர மன்ற தலைவர்கள் அலெக்சாண்டர், நிர்மலா பபிதா, பங்கத் அலி, பேரூர் செயலாளர்கள் முருகப் பிரகாஷ், பாபு, வெங்கடேஷ், பாலமுருகன், காங்கமுத்து, செல்வராஜ், சரவணன், சண்முகம், செல்வம், பத்திரம் மனோகன், பூக்கடை ராஜா, பைத்தூர் நவீ, சசி குமார், மாவட்ட, ஒன்றிய, நகர, பேரூர் நிர்வாகிகள், மற்றும் கூட்டணி கட்சி நிர்வாகிகள் கலந்து கொண்டு கண்டன கோஷங்கள் எழுப்பி ஆர்ப்பாட்டத்தில் ஈடுபட்டனர்.



தொகுதி மறு சீரமைப்பு, இந்தி திணிப்பு என தமிழை அழிக்க நினைக்கும் ஒன்றிய மோடி அரசைக் கண்டித்து கரும் மாவட்டம் குளித்தலை பேருந்து நிலையம் அருகில் கரும் மாவட்ட கழகம் சார்பில், மாபெரும் கண்டன பொதுக்கூட்டம் நடைபெற்றது. மாவட்டக் கழகச் செயலாளரும், அமைச்சருமான வி.செந்தில் பாலாஜி சிறப்புரையாற்றினார். தலைமை கழக பேச்சாளர் தமிழன் பிரசன்னா, எம்எல்ஏக்கள் இரா. மாணிக்கம், ஆர்.இளங்கோ, க.சிவகாமசுந்தரி மற்றும் பலர் கலந்து கொண்டனர்.



அரியலூர் மாவட்ட கழகத்தின் சார்பில், ஒன்றிய அரசுக்கு எதிராக “தமிழ்நாடு போராடும் தமிழ்நாடு வெல்லும்” தொகுதி சீரமைப்பு, மும்மொழி கொள்கை குறித்து மாபெரும் கண்டன பொதுக்கூட்டம், அரியலூர் அண்ணா சிலை அருகில், கழக சட்ட திட்ட திருத்த குழு இணைச் செயலாளர் சுபா.சந்திரசேகர் தலைமையில் நடைபெற்றது. இக்கூட்டத்தில் அமைச்சர் சா.சி.சிவசங்கர், தலைமை கழக பேச்சாளர் மண்ண சோம இளங்கோ, க.சொ.க.கண்ணன் ஆகியோர் கண்டன உரையாற்றினார்கள். உடன் எம்.பி.பாலசுப்ரமணியன் மற்றும் கழகத் தோழர்கள் ஏராளமானோர் கலந்து கொண்டனர்.

தமிழ்நாட்டை வஞ்சிக்கும் ஒன்றிய அரசை எதிர்த்து பிரமாண்ட பொதுக்கூட்டம்! திருவாரூரில் பூண்டி.கே.கலைவாணன் - திருப்பூர்.மனோகர் பாபு சிறப்புரை!

திருவாரூர், மார்ச். 14 - தமிழ்நாட்டை அனைத்து வகை பிழும் வஞ்சிக்கும் ஒன்றிய பி.ஜே.பி.அரசை எதிர்த்து திராவிட நாயகர் தமிழ்நாடு முதல்வர் மு.க.ஸ்டாலின் அவர்களின் வழிகாட்டுதல்களின்படி, “தமிழ்நாடு போராடும் தமிழ்நாடு வெல்லும்” என்கிற ஒரே இலக்கோடு திருவாரூரில் நடைபெற்ற பிரமாண்ட பொதுக்கூட்டத்தில், சட்டமன்ற உறுப்பினர் பூண்டி. கே.கலைவாணன் எம்.எஸ்.ஏ. முன்னாள் சட்டமன்ற உறுப்பினர் நாகை. ஏ.அசோகன், தலைமைக் கழக பேச்சாளர் திருப்பூர் மனோகர் பாபு, மற்றும் இளம் பேச்சாளர்கள் செல்வி.விக்னேஸ்வரி, செல்வி.கனிமொழி உள்ளிட்டோர் உரையாற்றினர்.

கூட்டத்தில் பங்கேற்ற ஆயிரக்கணக்கான மக்களும் திராவிட நாயகர் தமிழ்நாடு முதல்வர் மு.க.ஸ்டாலின் அவர்கள் வகுத்துத் தந்த நாகாக்கும் உறுதிமொழியை, மாபட்ட செயலாளர் பூண்டி. கே.கலைவாணன் வாசிச்சு அனைவரும் மனதா உரத்த குரலில் ஏற்றுக்கொண்டனர்.

இந்த பிரமாண்ட பொதுக்கூட்டத்தில் திருவாரூர் மாவட்ட தேர்தல் பொறுப்பாளர்கள் எஸ்.கே.வேதர்தினம், என்.வி.காமராஜ், ஜெகதீசர், சாந்திராஸ்கர், மு. வெங்கடேசன், தலைமை செயற்குழு உறுப்பினர்கள் ஆர்.எஸ்.பாண்டியன், ப.ஆ.லாசன், செல்வம், பொருத்த குழு உறுப்பினர்கள் டி.செந்தில், கே.எஸ்.எஸ்.தியாகபாரி, கணபதி செல்வ. ஜெயதேவன், ஆர்.முருகேசாமி, ஏ.கே.டி.சேரன், நன்னிலம், பக்கிச்சாமி, பேரளம் தியாகு, ஆர்.ராஜசேகரன், பூண்டி. கே.கலைவாணன் மற்றும் சார்பு அணிகளின் நிர்வாகிகள், கழகத் தோழர்கள், பொதுமக்கள் பெருமளவில் பங்கேற்றனர்.

தர்மபுரி கிழக்கு மாவட்ட கழகம் சார்பில் மாவட்ட பொறுப்பாளர் பி.தருமச்செல்வன் தலைமையில் தர்மபுரி மேற்கு ஒன்றிய செயலாளர் எ.ஸ்.காவேரி முன்னிலையில் ஒன்றிய பாசிச பா.ஜ.க. அரசுக்கு எதிராக உறுதிமொழி ஏற்று கண்டன பொதுக்கூட்டம் வெண்ணம்பட்ட ஹவுசிங் போர்டு பகுதியில் நடைபெற்றது. மாநில ஆதிதிராவிடர் நலக்குழு இணை செயலாளர் வி.பி.ராஜன் முனைவர்.சுபி கலைமான் ஆகியோர் கண்டன உரையாற்றினர். கூட்டத்தில் தங்கம். பெ. சுப்ரமணியம், நாட்டான் மாதா, ஆர்.பி.செந்தில்குமார், சி.செல்வராஜ், வே.தங்கமணி, ஆறுமுகம், ரேணுகாதேவி உள்ளிட்ட கழகத் தோழர்கள், பொதுமக்கள் கலந்து கொண்டனர்.



நாமக்கல் கிழக்கு மாவட்ட தி.மு.க. சார்பில் சேந்தமங்கலம் சட்டமன்றத் தொகுதி காள்பநாயக்கன்பட்டியில் நடைபெற்ற தொகுதி மறு சீரமைப்பு, மும்மொழிக் கொள்கை என்ற பெயரில் இந்தி திணிப்பு மேற்கொள்ள நினைக்கும் ஒன்றிய அரசைக் கண்டித்து, தமிழ்நாடு போராடும் தமிழ்நாடு வெல்லும் கண்டன பொதுக்கூட்டத்தில் நாமக்கல் கிழக்கு மாவட்டக் கழகச் செயலாளர் கே.ஆர்.என். இராஜேஸ்குமார் எம்.பி., தலைமை கழக பேச்சாளர்கள் சென்னை மதிவாணன், திப்பம்பட்டி ஆறுச்சாமி ஆகியோர் சிறப்புரையாற்றினர். இக்கூட்டத்தில் கழகத் தோழர்கள் பலர் கலந்து கொண்டனர்.